

பிரஸார் பாரதி
அகில இந்திய வானொலி, சென்னை - 4
20 08-2025 6.30
புதன்கிழமைமாலை
மாநிலச் செய்திகள்

தலைப்புச் செய்திகள்

- பெரிய குற்ற வழக்குகளில் கைது செய்யப்பட்டு 30 நாட்கள் சிறையில் இருக்கும் பிரதமர், முதலமைச்சர் மற்றும் அமைச்சர்களை பதவிநீக்க வகை செய்யும் அரசியல் சாசன திருத்த மசோதா இன்று மக்களவையில் தாக்கல் செய்யப்பட்டது.
- இந்த மசோதா ஜனநாயகத்திற்கு எதிரானது என்று முதலமைச்சர் திரு மு க ஸ்டாலின் கூறியுள்ளார்.
- சரக்கு மற்றும் சேவை வரி சீர்திருத்தங்கள் சுயசார்பு இந்தியாவுக்கான தொலைநோக்கு பார்வையுடன் கொண்டு வரப்படவுள்ளதாக மத்திய அரசு கூறியுள்ளது.
- தூய்மைப் பணியாளர்களின் போராட்டத்தை காவல்துறையினரை கொண்டு திமுக அரசு முடக்குவது கண்டிக்கத்தக்கது என்று பிஜேபி தெரிவித்துள்ளது.
- ஆசிய துப்பாக்கிச் சுடும் சாம்பியன் போட்டியில் இந்தியா இன்று 2 தங்கம், ஒரு வெண்கலப்பதக்கம் வென்றது.

--- இனி விரிவான செய்திகள் -

குற்ற வழக்குகளில் கைது செய்யப்பட்டு 30 நாட்கள் சிறையில் இருக்கும் பிரதமர், முதலமைச்சர் மற்றும் அமைச்சர்களை பதவிநீக்கம் செய்ய வகை செய்யும் அரசியல் சாசன திருத்த மசோதா இன்று மக்களவையில் தாக்கல் செய்யப்பட்டது.

உள்துறை அமைச்சர் திரு அமித் ஷா எதிர்க்கட்சிகளின் பலத்த எதிர்ப்புக்கு இடையே இந்த மசோதாவை தாக்கல் செய்தார்.

இந்த மசோதாவுக்கு எதிர்ப்பு தெரிவிக்கும் வகையில் எதிர்க்கட்சி உறுப்பினர்கள் அதன் நகல்களை கிழித்தெறிந்து அமளியில் ஈடுபட்டதன் காரணமாக அவை நடவடிக்கைகள் ஒத்திவைக்கப்பட்டன.

இந்த மசோதா அவசர கதியில் தாக்கல் செய்யப்படுவதாகவும் எதிர்க்கட்சிகள் குற்றம்சாட்டின.

இதனை நிராகரித்த உள்துறை அமைச்சர் திரு அமித் ஷா இந்த மசோதா, நாடாளுமன்ற கூட்டுக்குழுவின் ஆய்வுக்கு அனுப்பப்படுவதாக தெரிவித்தார்.

இதுதொடர்பான பரிந்துரைகளை எதிர்க்கட்சிகள் வழங்குவதற்கு இந்த குழுவில் வாய்ப்புள்ளதாகவும் திரு அமித் ஷா கூறினார்.

>><<><><<

இதற்கிடையே இந்த மசோதா ஜனநாயகத்திற்கு எதிரானது என்று முதலமைச்சர் திரு மு க ஸ்டாலின் கூறியுள்ளார்.

சமூக வலைதளத்தில் இக்கருத்தை பதிவு செய்துள்ள அவர், இந்த மசோதா கண்டிக்கத்தக்கது என்றும் குறிப்பிட்டுள்ளார்.

>><<><><<

சரக்கு மற்றும் சேவை வரி சீர்திருத்தங்கள் சுயசார்பு இந்தியாவுக்கான தொலைநோக்கு பார்வையுடன் கொண்டு வரப்படவுள்ளதாக மத்திய நிதியமைச்சர் திருமதி நிர்மலா சீதாராமன் கூறியுள்ளார்.

இன்று புதுதில்லியில் இதுதொடர்பாக சரக்கு மற்றும் சேவை வரி குழுமத்தால் நியமிக்கப்பட்ட அமைச்சர்கள் குழுவுடன் அவர் ஆலோசனை மேற்கொண்டு பேசினார்.

மாநில அரசுகளின் ஒத்துழைப்புடனும், ஒருமித்த கருத்தின் அடிப்படையிலும் இந்த சீர்திருத்தங்கள் செயல்படுத்தப்பட வேண்டும் என்பதில் மத்திய அரசு உறுதியுடன் இருப்பதாக திருமதி நிர்மலா சீதாராமன் தெரிவித்தார்.

இழப்பீடு, சுகாதாரம் மற்றும் காப்பீட்டிற்கான அமைச்சர்கள் குழுவின் உறுப்பினர்கள் இக்கூட்டத்தில் பங்கேற்றனர்.

>><<><><<

தூய்மைப் பணியாளர்களின் போராட்டத்தை காவல்துறையினரை கொண்டு முடக்குவது கண்டிக்கத்தக்கது என்று பிஜேபி மாநில தலைவர் திரு நயினார் நாகேந்திரன் கூறியுள்ளார்.

இதுதொடர்பாக சமூக வலைதளத்தில் அவர் விடுத்துள்ள அறிக்கையில், சென்னை, கடலூர், மதுரை, திருநெல்வேலி, திருப்பூர் உள்ளிட்ட பல்வேறு மாவட்டங்களில்

தூய்மைப்பணியாளர்கள் தொடர் போராட்டத்தில் ஈடுபட்டு வருவதை சுட்டிக்காட்டியுள்ளார்.

தேர்தல் நேரத்தில் அளித்த வாக்குறுதிகளின்படி தூய்மைப்பணியாளர்களின் கோரிக்கைகளை நிறைவேற்றாத திமுக அரசு அவர்களின் போராட்டத்தை காவல்துறையினரை கொண்டு ஒடுக்குவதாக குற்றம்சாட்டியுள்ளார்.

தூய்மைப் பணியாளர்களுக்கு ஆதரவாக செயல்படும் சமூக ஆர்வலர்களும் துன்புறுத்தலுக்குள்ளாவதாக அவர் குறிப்பிட்டுள்ளார்.

தூய்மைப்பணியாளர்களுக்கு பக்கபலமாக பிஜேபி துடை நிற்கும் என்று திரு நயினார் நாகேந்திரன் அந்த அறிக்கையில் தெரிவித்துள்ளார்.

>><<><><<

தமிழகத்தின் ஒருசில பகுதிகளில் அடுத்த 4 தினங்களுக்கு மழைக்கு வாய்ப்புள்ளதாக சென்னை வானிலை ஆய்வு மைய இயக்குநர் திரு செந்தாமரைக் கண்ணன் தெரிவித்துள்ளார்.

எமது செய்தியாளரிடம் பேசுகையில் அவர் இவ்வாறு கூறினார்.

(சவுண்ட் பைட் – செந்தாமரைக்கண்ணன் – 55 செகண்ட்ஸ்)

>><<><><<

உலக கொசு ஒழிப்பு தினம் இன்று கடைபிடிக்கப்படுகிறது.

இந்நாளையொட்டி பல்வேறு விழிப்பு ர்வு நிகழ்ச்சிகள் நடைபெற்று வருகின்றன.

கொசுக்களை ஒழிப்பதற்கான பணிகளில் அனைவரும் பங்கேற்க வேண்டும் என்று ராணிப்பேட்டை மாவட்ட பூச்சியியல் வல்லுநர் திரு சாமுவேல் ஆருண் தெரிவித்தார்.

(சவுண்ட் பைட் – சாமுவேல் ஆருண் – 46 செகண்ட்ஸ்)

>><<><><<

பழனி அருள்மிகு தண்டாயுதபாணி திருக்கோயிலில் 35 நாட்களுக்கு பிறகு ரோப் கார் சேவை இன்று முதல் மீண்டும் தொடங்கியுள்ளது.

இது பக்தர்களிடையே மகிழ்ச்சியை ஏற்படுத்தியுள்ளதாக எமது செய்தியாளர் தெரிவிக்கிறார்.

>><><><><<

மாவட்டச் செய்திகள்

மதுரை மாநகராட்சிக்கு உட்பட்ட தைக்கால் பகுதியில் 12 லட்சம் ரூபாய் செலவில் கட்டப்பட்டுள்ள நியாயவிலைக் கடையினை மாநில அமைச்சர் திரு பழனிவேல் தியாகராஜன் இன்று தொடங்கி வைத்தார்.

திருவண் ாமலை அருள்மிகு அரு ாச்சலேஸ்வரர் திருக்கோயிலில் பக்தர்கள் பல மணிநேரம் காத்திருந்த சாமி தரிசனம் செய்வதை தவிர்க்கும் வகையில் மேற்கொள்ளப்பட்டு வரும் பணிகளை மாநில அமைச்சர் திரு எ வ வேலு இன்று ஆய்வு செய்தார்.

நீலகிரி மாவட்டம் இழித்துறை கிராமத்தில் 30 லட்சம் ரூபாய் செலவில் கட்டப்பட்டுள்ள கிளை நூலகத்தை மாநில அரசின் தலைமை கொறடா திரு ராமச்சந்திரன் இன்று திறந்து வைத்தார்.

தூத்துக்குடி மாவட்டத்தில் சிறுபான்மையினருக்கான நலத்திட்டங்கள் செயலாக்கம் குறித்த ஆய்வுக் கூட்டம் ஆட்சியர் திரு இளம் பகவத் தலைமையில் நடைபெற்றது.

கள்ளக்குறிச்சி மாவட்டம் கச்சிராயப்பாளையம் கூட்டுறவு சர்க்கரை ஆலையில் முதன்மை அரவை பருவத்தினை ஆட்சியர் திரு பிரசாந்த் இன்று தொடங்கி வைத்தார்.

ஈரோடு மாவட்டம் பவானி ஆற்றில் வெள்ளப்பெருக்கு ஏற்பட்டுள்ளதன் கார ாக கரையோரப் பகுதிகளில் உள்ள குடியிருப்புகள் பாதிக்கப்பட்டுள்ளன.

கிருஷ்ண கிரி நகராட்சிக்கு உட்பட்ட பகுதிகளில் உங்களுடன் ஸ்டாலின் சிறப்பு முகாம் இன்று நடைபெற்றது.

கன்னியாகுமரி மாவட்டம் நாகர்கோவில் மாநகராட்சிக்கு உட்பட்ட கோமம் அறிவுசார் மையத்தில் ஜெர்மன் மொழி பயிற்சியை ஆட்சியர் திருமதி அழகுமீனா இன்று தொடங்கி வைத்தார்.

சென்னை மாநகர காவல் துறை சார்பில் பொதுமக்கள் குறைதீர் முகாம் ஆய்வு யர் திரு அருண் தலைமையில் இன்று நடைபெற்றது.

>><><><><<

விளையாட்டுச் செய்திகள்

ஆசிய துப்பாக்கிச் சுடும் சாம்பியன் போட்டியில் இந்தியா இன்று 2 தங்கம், ஒரு வெண்கலப் பதக்கம் வென்றது.

கஸ்கஸ்தானின் Shymkent -ல் நடைபெற்று வரும் இப்போட்டியின் ஆடவர் சீனியர் பிரிவில் Avant Jeet Singh Naruka தங்கப்பதக்கம் வென்றார்.

ஜூனியர் 10 மீட்டர் பிரிவில் வன்ஷிகா சவுத்திரி - ஜோனதன் கவின் ஆண்டனி இடைதங்கப்பதக்கம் வென்றது.

கலப்புக் குழுப் பிரிவில் இந்தியா வெண்கலப்பதக்கம் வென்றது.

இப்போட்டியில் இந்தியா இதுவரை 8 தங்கம், 5 வெள்ளி, 3 வெண்கலப்பதக்கங்களை வென்று பதக்கப் பட்டியலில் முதலிடத்தில் உள்ளது.

பூட்டானின் திம்புவில் நடைபெற்று வரும் 17 வயதிற்குட்பட்டோருக்கான தெற்காசிய மகளிர் கால்பந்து சாம்பியன் போட்டியில் இந்தியா இன்று 7-0 என்ற கோல் கணக்கில் நேபாளத்தை வென்றது.

ஆசியக் கோப்பை ஹாக்கி போட்டியில் பங்கேற்பதற்கான இந்திய அணி அறிவிக்கப்பட்டுள்ளது.

ஹர்மன் பிரித்சிங் தலைமையிலான இந்த அணியில் 20 பேர் இடம்பெற்றுள்ளனர்.

இப்போட்டி பீஹாரில் வரும் 29 ஆம் தேதி தொடங்கி 7 ஆம் தேதி வரை நடைபெறுகிறது.

உலக ஜூனியர் பேட்மிண்டன் போட்டியில் பங்கேற்பதற்கான இந்திய அணி அறிவிக்கப்பட்டுள்ளது.

Rounak Chouhan, Tanvi Sharma, Unnati Hooda உட்பட 25 பேர் இதில் இடம்பெற்றுள்ளனர்.

இப்போட்டி குவஹாத்தியில் அக்டோபர் 6 ஆம் தேதி தொடங்கி 19 ஆம் தேதிவரை நடைபெறவுள்ளது.

>> End of News <<